



جانورن جو بادشاه

ڪهاڻيون



جانورن جو بادشاهه

(ٻارن لاءِ ڪهاڻيون)

ترجمو ۽ ترتيب

خير محمد بلوچ

۽

خالد آزاد وگهيو

نظر ثاني

تاج جويو



سنڌي لئنگئيج اٿارٽي، حيدرآباد، سنڌ

2001ع

سنڌي ٻوليءَ جي بااختيار اداري جو ڪتاب نمبر 71

حق ۽ واسطا اداري وٽ محفوظ

ڪتاب:	جانورن جو بادشاهه (ٻارن لاءِ ڪهاڻيون)
ترجمو ۽ ترتيب:	خير محمد بلوچ ۽ خالد آزاد وگهيو
ڇاپو پهريون:	آڪٽوبر، 2001ع
تعداد:	هڪ هزار
ملھ :	12 روپيا

ملڻ جا هنڌ:

- ڪليئرنگ هائوس سنڌي ٻوليءَ جو بااختيار ادارو، نئشنل هاءِ وي، حيدرآباد، سنڌ
- ڪاٺياواڙ بڪ اسٽور، اردو بازار، ڪراچي، سنڌ
- عزيز ڪتاب گهر، سکر، سنڌ
- سنڌ بڪ ڪلب، رابعا اسڪوائر، گاڏي کاتو، حيدرآباد، سنڌ

ISBN 969-8149-16-9

Janwaran -jo- Badshah

TRANSLATED BY: Khair Muhammad Balouch & Khalid Azad Vighio

Printed by: Azad Communication, Karachi.

Published by: Sindhi Language Authority, National Highway, Hyderabad, Sindh

First Edition: Oct: 2001

Price: Rs: 12/=

[چلڊرين بڪ ڪلب، ڪراچيءَ جي ڪتابن تان ٿورن سان ترجمو ڪيو ويو]

هيءُ ڪتاب سنڌي لئنگئيج اتارتيءَ جي ڪمپيوٽر سيڪشن ۾ ڪمپوز ٿيو ۽ اتارتيءَ جي سيڪريٽري تاج جويي،
ميشرس آزاد ڪميونيڪيشنس، ڪراچيءَ وٽان ڇپرائي، سنڌي لئنگئيج اتارتيءَ جي آفيس مان پڌرو ڪيو.

فهرست

4	ناشر طرفان
6	جانورن جو بادشاهه
10	چالاک لومڙ
15	ڪڪڙ، ڪوئي، گڙھ ۽ بليءَ جي ڪهاڻي
20	ڪوٺلو

ناشر طرفان

سنڌي زبان ۾ ٻارن لاءِ مواد جي کوٽ وارو سوال وڏي شددت سان موجود آهي. پر ان کان به اهم سوال اهو آهي ته ڇا موجوده دؤر ۾ سنڌي زبان ۾ لکچندڙ ۽ ٻاراڻن رسالن ۾ ڇپجندڙ مواد سنڌي ٻارڙن جي فطري، نفسياتي ۽ ذهني گهرجن جو پورا ڪري ٿو يا نه؟ اڪثر ڏٺو ويو آهي ته لکندڙن، پنهنجي ذهني سطح کي ئي ٻارن جي ذهني سطح سمجهي پئي لکيو آهي، نتيجي طور اهڙو ادب ٻارن ۾ صرف نصيحتن کان سواءِ دلچسپي ۽ جو پيو ڪو خاص اثر پيدا ڪري نه سگهيو آهي.

سنڌي لئنگئيج اٿارٽي، سنڌي ٻولي ۽ ٻاراڻي ادب جي اهميت ۽ ضرورت کي محسوس ڪندي، 'ٻاراڻي ادب' جو باقاعدي هڪ شعبو قائم ڪيو آهي ۽ ان سلسلي ۾ ٻاراڻي ادب جي ترقيءَ لاءِ جوڙيل صلاحڪار ڪاميٽيءَ جي مشورن ۽ صلاحتن سان ڪيترين رٿائن تي ڪم هلندڙ آهي. ان سلسلي ۾ 'ٻاراڻي ادب شعبي' طرفان 'مددي تدريسي مواد' (supplementary reading material) طور، ٻارن جي لوڪ آکاڻين جا اهڙا ڪتابڙا تيار ڪيا ويا آهن، جن ۾ نه صرف ٻارڙن لاءِ نصيحت واريون ڳالهيون شامل آهن، پر ساڳئي وقت اهي آکاڻيون ٻارن لاءِ وندر ۽ ورونهن، تفريح ۽ معلومات به مهيا ڪن ٿيون. هن کان اڳ اٿارٽيءَ، ٻاراڻي ادب جا ٻه ڪتابڙا 'ناني سڦوران' ۽ 'لوليون ٻوليون ٻارن جون' آڪسفورڊ يونيورسٽي پريس ڪراچيءَ جي سهڪار سان (ٻيو ڇاپو) ڇپائي چڪي آهي ۽ هينئر اٿارٽيءَ پاران 'جانورن جو بادشاهه' ۽ 'ڏاها پائر' ڪتاب ڇپايا وڃن، جڏهن ته ٻين به ڪيترن ڪتابن تي ڪم جاري آهي.

سنڌي ٻارڙن کي معلوماتي، تعليمي ۽ تفريحي مواد مهيا ڪرڻ لاءِ جلد ئي ريڊئي تي ٻارڙن لاءِ رڪارڊ ٿيل مشهور گيتن جي ڪئسيٽ ۽ سي ڊي (CD) جاري ڪئي ويندي ۽ ان سان گڏ انهن گيتن جو ڪتابڙو 'دٻلي ٿي چڻڪي' عنوان سان ڇپائي پڌرو ڪيو ويندو، جيڪو نصير مرزا سهيڙيو آهي.

ان کان سواءِ شعبي وٽ ٻارن لاءِ هڪ سائنسي ناول 'مريخ جو حملو' ۽ چونڊ گيتن ۽ آکاڻين جا ڪيترا ڪتابڙا تيار ۽ هيٺ آهن، جيڪي پڻ جلد ڇپايا ويندا. اها به رت جوڙي وئي آهي ته ٻارن لاءِ لکندڙن کان سائنس فڪشن ۽ تفريحي ۽ معلوماتي آکاڻيون لکيون وينديون. هن ڪتاب، 'جانورن جو بادشاهه' لاءِ اسان جناب امر جليل جا ٿورائتا آهيون، جنهن ڇلڊرين بڪ پبلشرز ۽ ٻين ادارن جا ڇپايل چيني لوڪ آکاڻين جا انگريزيءَ ۾ لکيل ڪجهه ڪتابڙا، اداري کي تحفي ۾ ڏنا، جن مان ڪجهه آکاڻيون 'ڇلڊرين بڪ پبلشرز ڪراچي' جي ٿورن سان، ترجمو ڪرائي 'جانورن جو بادشاهه' ڪتابڙو تيار ڪيو ويو آهي. محترم خيرمحمد بلوچ ۽ خالد آزاد وگهيي، هن ڪتابڙي ۾ موجود آکاڻين جو نهايت آسان ٻوليءَ ۾ سنو ترجمو ڪيو آهي، جڏهن ته مواد ۽ ٻوليءَ جي نظر ثاني اداري جي سيڪريٽري محترم تاج جويي ڪئي.

مون کي خاطري آهي ته هي ڪتاب سنڌي ٻوليءَ جي ٻاراڻي ادب ۾ بهترين واڌارو ثابت ٿيندو.

پروفيسر ڊاڪٽر محمد قاسم بگهيو

حيدرآباد، سنڌ،

چيئرمئن

1- آڪٽوبر، 2001ع

سنڌي ٻولي اٿارٽي

جانورن جو بادشاهه

هڪڙي ڀيري جهنگ جا ڪيترائي جانور اچي هڪ هنڌ گڏ ٿيا. هنن پاڻ ۾ ويهي صلاح ڪئي ته اهو ڪهڙو جانور آهي، جنهن کي ”جانورن جو بادشاهه“ ڪجي ۽ جيڪو سڀني کان وڌيڪ طاقتور ۽ ڏاهو به هجي.

گهڻيءَ سوچ ويچار کان پوءِ پولڙي چيو: ”منهنجي خيال ۾ چيتو اسان جو بادشاهه ٿي سگهي ٿو، ڇو ته هو طاقتور، چُست ۽ خوفناڪ آهي؛ ۽ جنهن رستي تان هلندو آهي، اتان ٻيا سڀ جانور پڇي ويندا آهن. ان کان سواءِ هو سڀني ۾ ڏاهو پڻ آهي.“

پولڙي جي ڳالهه سڀني کي وڻي، پر لومڙيءَ اعتراض ڪيو. هن چيو ته



”چيتو برابر سگهارو ۽ چُست آهي، پر جانورن جو بادشاهه اهو ٿئي، جيڪو چيتي کان به وڌيڪ طاقتور ۽ عقلمند هجي.“

لومڙيءَ جي هن اعتراض سڀني کي منجهائي وڌو.

نيٺ سڀني صلاح ڪري لومڙيءَ کي چيو ته ”تون چيتي ۽ ببرشينهن ڏانهن وڃ ۽ سندن طاقت ۽ ڏاهپ جو امتحان وٺي اچ. انهن مان جيڪو

امتحان ۾ پاس ٿي، اُن کي ڪٿي ”جانورن جو بادشاهه“ بڻائجي!“
 اها ڳالهه قبول ڪري، لومڙي جهنگ ڏانهن رواني ٿي وئي ۽ رات ٿيڻ



جو انتظار ڪرڻ لڳي.

رات جو جڏهن چوڌاري اوندھه
 پڪڙجي وئي، تڏهن هن جهنگ مان ٻه
 کُڙڪپتا هٿ ڪيا، جيڪي ٻئيءَ وانگر
 پري رهيا هئا. جڏهن اُهي کُڙڪپتا ٻنهي
 هٿن ۾ جهلي، لومڙي چيتي جي غار وٽ
 آئي، تڏهن ڇا ڏسي ته چيتو گهريءَ نند
 ۾ سٽو پيو آهي. اوندھه هئڻ ڪري
 لومڙيءَ کي هڪ اٽڪل سُجهي آئي؛ ڇا

ڪيائين جو ٻنهي کُڙڪپتن کي ڌار ڌار پنهنجن چنن ۾ هڪ ٻئي کان پري
 جهلي، وٺي زور سان رڙ ڪيائين. سندس اوچتيءَ رڙ تي چيتو جاڳي پيو،
 ۽ چينگهاڙ ڪري پُڇيائين ”ڪير آهين؟“

لومڙيءَ پنهنجو آواز بدلائي، زور سان چوڻ شروع ڪيو: ”آءُ هڪ
 وڏي خطرناڪ آفت آهيان ۽ سمنڊ جي تري ۾ رهندي آهيان. هي منهنجون
 اکيون آهن، جيڪي چمڪي رهيون آهن. مون کي ٻين جانورن ٻڌايو آهي ته
 تون ڏاڍو طاقتور ۽ عقلمند جانور آهين، پر مون کي اعتبار نه ٿو اچي، ان
 ڪري آءُ توهان مقابلو ڪرڻ آئي آهيان.“

چيتو خاموشيءَ ۽ ڊپ وچان لومڙيءَ جون ڳالهيون ٻڌندو رهيو.
 لومڙيءَ پيهر ڳالهائڻ شروع ڪيو: ”اي ٻليءَ جا ٻچا! توکي خبر آهي
 ته جڏهن آءُ وڏو ساهه کڻندي آهيان ته قد بُت ۾ ٿيڻي ٿي ويندي آهيان.“
 پوءِ لومڙيءَ وڏو ساهه کنيو ۽ ٻنهي کڙڪپيٽن کي هڪ ٻئي کان گهڻو
 پري ڪري جهليو، ۽ چوڻ لڳي ته ”هاڻ آءُ تمام وڏي آفت ٿي وئي آهيان،
 ڏس، ڏس! منهنجيون چمڪندڙ اکيون اُن ڪري هڪ ٻئي کان پري ٿي ويون
 آهن، جو منهنجو مٿو تمام وڏو ۽ ويڪرو ٿي ويو آهي.“

چيتي لومڙيءَ کي واقعي وڏي آفت سمجهي ورتو ۽ کيس اچي ڊپ ورايو.
 لومڙيءَ ڏٺو ته چيتو کانئس ڊڄي رهيو آهي، ان ڪري پيهر رڙ ڪري
 چيائين: ”هاڻي آءُ توکي ڪاينديس، ڇو ته مون کي ڏاڍي بُڪ لڳي آهي. آءُ

توکي پُڄ سميت کائڻ گهران ٿي، ۽ تنهنجو
 هڪڙو وار به سلامت نه ڇڏينديس!“
 اهو ٻڌي چيتي کي اچي اهڙي خوف
 ورايو، جو غار مان نڪري جهنگ
 منهن ڪري وٺي پڳو ۽ اوندهه ۾ گم
 ٿي ويو.



اُن کان پوءِ لومڙي جهنگ ڏانهن موٽي
 وئي ۽ ببر شينهن کي ڳولڻ لڳي.
 اوچتو هن ڏٺو ته ببر شينهن هڪ وڻ هيٺان ويٺو آهي. هن ساڳيءَ طرح

ڪڙڪيٽن جون اڪيون ٺاهي، ببر شينهن کي للڪاريو: ”آءُ آفت آهيان! ڏس، ڏس! وڏي ساهه ڪڻ سان منهنجون اڪيون پري هليون ويون آهن.“

اها ڳالهه ٻڌي ببر شينهن هڪدم وڏي گجگوڙ ڪئي ۽ وات ڦاڙي چيائين، ”جيڪڏهن تنهنجو مٿو وڏو ٿي ويو آهي ته پوءِ تنهنجيون اڪيون وڏيون چونڌيون آهن، اهي ته ڪڙڪيٽن جهڙيون ننڍڙيون آهن. تون ڪوڙ ٿي ڳالهائين ۽ مون سان چرچا ٿي ڪرين.“

ائين چئي شينهن پيهر وڏي گجگوڙ ڪئي ۽ لومڙيءَ کي مارڻ لاءِ اڳتي وڌيو.



لومڙيءَ کي اچي سر سان لڳي، سو ڪڙڪيٽن مان هٿ ڪڍي، وٺي جهنگ ڏانهن پڳي. جڏهن صبح ٿيو ته لومڙيءَ سڀني جانورن کي گڏ ڪري، رات واريون سڀ ڳالهيون

ٻڌايون ته ڪيئن چيتو هن کان ڊڄي ويو هو ۽ ببر شينهن عقلمنديءَ کان ڪم ورتو هو. ان بعد سڀني جانورن گڏيل راءِ سان فيصلو ڪيو ته ببر شينهن ’جانورن جو بادشاهه‘ آهي.


ان ڏينهن کان وٺي اڄ تائين ببر شينهن کي ’جانورن جو بادشاهه‘ سڏيو ويندو آهي.

(’اود لئنڊ ٽيلس‘ عنوان هيٺ، چلڊرين بڪ پبلشرز ڪراچيءَ پاران ڇپايل ڪتابڙي)

’The Fox and the king of Animals‘ تان ترجمو ڪيل)

چالاک لومڙ

هڪڙي پيري، هڪ بگهڙ ۽ لومڙ، رستي ويندي ڪنهن جهنگ ۾ مليا. ٻئي هڪ ٻئي کي ڏسي ايڏا ته خوش ٿيا، جن ته ڪي پراڻا پگ مٽ يار هئا. بگهڙ دُعا سلام کان اڳ ئي شڪايتن ۾ پئجي ويو. لومڙ کي چيائين ته ”يار! آءُ ته صفا ڪو بدقسمت آهيان، ڪيترن ئي ڏينهن کان ڪو شڪار ئي هٿ نه آيو اٿم، ڏاڍو بُڪايل آهيان!“



لومڙ، بگهڙ جي ڳالهه ٻڌي ڏاڍو پريشان ٿيو. بگهڙ پنهنجي ڳالهه جاري رکندي چيو، ”جيتوڻيڪ پرواري ڳوٺ ۾ شڪار لاءِ گهڻو ڪجهه ملي سگهي ٿو، پر اتي جا ماڻهو ڏاڍا سياڻا آهن، اصل ڪنهن کي به وٺُ نه ڏيندا آهن.“

لومڙ کي ڪاوڙ آبي مان ڪڍي ڇڏيو ۽ منهن خراب ڪندي چيائين: ”بگهڙ خان! ماڻهو سڀئي سياڻا

هوندا آهن، اصل ڳالهه آهي پنهنجي عقل جي، جيڪڏهن پنهنجيءَ ڪوپڙيءَ ۾ ڪو عقل ذرو هوندو ته شڪارُ جام“

بگهڙ ورائيو، ”پوءِ دير چاجي؟ هل ته هلون.“

ٻئي يار، روانا ٿيا ڳوٺ ڏانهن، هلندا اچي هڪ نديءَ وٽ پهتا.

اوچتو بگهڙ جي نظر وڃي هڪ
هنج پڪيءَ تي پئي، جيڪو نديءَ ۾
تپيون هڻي، موج مان وهنجي رهيو
هو. بگهڙ، لومڙ کي چيو، ”پيارا،
پهريون شڪار اهو ڪبو، ڇو ته
هنج جو گوشت ڏاڍو نرم ۽ لذت
آهي.“ لومڙ، هنج پڪيءَ کي ڏسي
پنهنجا چپ چٽڻ لڳو ۽ بگهڙ کي
چيائين:



”ميان بگهڙ! تون پريان ٻوڙن ۾ لڪي ويهه، آءُ ٿو هنج کي ڏسان.“

بگهڙ، اتي ئي ٻوڙن ۾ لڪي ويٺو ۽ لومڙ، هنج پڪيءَ ڏانهن هليو ويو.

”ڪهڙا حال اٿئي، منهنجا پيارا هنج! “وهنجڻ مان ڏاڍا پيو مزا

وٺين!؟“ ” لومڙ، هنج کي سلام ڪري چيو.

هنج پڪيءَ، جيڪو پاڻيءَ ۾ تپيون هڻي رهيو هو، مُرڪندي ورائيو:

”پلي ڪري آئين لومڙ خان! مون تو بابت گهڻو ڪجهه ٻڌو آهي، ڪٿي

آهي تو وارو دوست بگهڙ خان!؟“

لومڙ جو منهن ئي لهي ويو. سوچيائين: پڪ سان هن کي سموري

خبر پئجي وئي آهي. اڃا ڪجهه چوڻ وارو مس هئو ته هنج وري چيو: ”پڪ سان تو وارو دوست بگهڙ خان هتي ڪٿي موجود آهي! ڇا توهان پئي اڃ



ماڻهن کي بيوقوف بنائڻ نڪتا آهيو؟“
لومڙ جا ته ٽرا ئي نڪري ويا.
ڇالاڪيءَ سان ڳالهائيندي چيائين: ”نه
پاڻو هنج! اسان چريا ٿيا آهيون، جو تو
جهڙي جگري يار لاءِ ڪا اهڙي ست
ستيون! پڪ سان توکي هن ساڙولي گدڙ
اها جان ڏني آهي. اسان ته يار توسان
هڪ صلاح ڪرڻ آيا آهيون.“

لومڙ جي اٽڪل ڪامياب وئي ۽ هنج پڪي سندس ڳالهيون همدرديءَ
سان ٻڌڻ لڳو. لومڙ جڏهن ڏٺو ته هنج هاڻي چڱيءَ طرح ڳالهين ۾ ڦاسي
ڇڪو آهي ته چيائين:

”تون به سڄو آهين يار هنج! مون وارو دوست بگهڙ خان، واقعي پريان
ٻوڙن ۾ لڪل آهي، پر اصل ۾ هو ڏاڍو ڊڄڻو آهي، اُن ڪري تو جهڙي
طاقتور جانور سان ملڻ لاءِ دل نٿو ٻڌي سگهي.“

هنج پنهنجي ساراھ ٻڌي ويتر لومڙ جو همدردي ٿي پيو ۽ چيائين:
”معاف ڪجانءِ يار لومڙ! مون هر ڀيرو هن ساڙولي گدڙ جي ڳالهين تي لڳي
اوهان پنهي تي شڪ ڪيو. هاڻي ٻڌاءِ ته مون کان ڪهڙي صلاح وٺڻ آيو آهين!“

لومڙ پنهنجيءَ چال ۾ مڪمل ڪامياب ٿي چڪو هو، تنهن چيو: ”ها دوست هنج خان! اسان توکان رڳو اهو پڇڻ آيا هئاسين ته، جهنگ جا ٻيا سڀ جانور، تنهنجن ڪنڀن جي تمام گهڻي تعريف ڪن ٿا ۽ چون ٿا ته بگهڙ ۽ لومڙ، هنج جي پرن جي چادر تي آرام سان نند ڪري سگهن ٿا، ڇا اها ڳالهه سچي آهي؟“

هنج، پنهنجي تعريف ٻڌي تمام گهڻو خوش ٿيو ۽ چيائين: ”ها! اها ڳالهه بلڪل سچي آهي، چوٽه منهنجا پر ڏاڍا نرم ۽ خوبصورت آهن.“ تنهن تي لومڙ يڪدم ورائيو:

”ها پر يار هنج خان، مون وارو دوست بگهڙ اها ڳالهه اصل مڃي ئي ڪونه ٿو“
 هنج کي ڪاوڙ اچي وئي، چيائين:
 ”ڪيس ٻڌائي ڇڏ ته بگهڙ منهنجي هڪڙي پر جي به برابر نه آهي.“
 لومڙ وجهه ٽاڻي چيو: ”ادا آءُ ته بيشڪ اها ڳالهه هن کي ٻڌائيندس، پر جي تون پنهنجو هڪ پر پٽي مون کي ڏيندين ته آءُ اهو بگهڙ کي ڏيکاري حقيقت کان واقف



ڪري سگهندس!“

هنج، هڻي لومڙ جي چال ۾ مڪمل طرح ڦاسي چڪو هو، تنهن

چيو: ”ها ادا بلڪل! ان ۾ ڀلا ڪهڙي وڏي ڳالهه آهي. آءُ پنهنجي پُڄ مان هڪ پرُ پتي توکي ڏيان ٿو، پوءِ ته بگهڙ کي پڪ ٿيندي، نه ته منهنجا پرُ ڪيڏا نه نرم ۽ قيمتي آهن!“

اهو چئي، هنج پاڻيءَ مان نڪري، ڪناري طرف اچڻ لڳو. لومڙ وجهه تائيو بيٺو هو. بس، جيئن ئي هنج ڪناري تي آيو، لومڙ دير ئي نه ڪئي، جهٽ هڻي هنج کي ڪٽي سوگهو ڪيائين. هنج ويچاري گهڻيون ئي دانهون ڪوڪون ڪيون، پر لومڙ بنا دير جي هڙپ ڪري چڙيس.

هوڏانهن بگهڙ اها سڄي ماجرا ڏسي رهيو هو، سو پنهنجي حصي لاءِ لومڙ ڏانهن پڳو ته لومڙ چيس: ”پيارا دوست بگهڙ خان! ڏنئي منهنجي سياڻپ! اهو طريقو اٿئي شڪار ڪرڻ جو. ياد رک توکي ڪو شڪار ملي، پوءِ اهو ڪيڏو به سياڻو چونه هجي، پر تون ان کان به وڌيڪ چالاڪ ٿيندين، تڏهن ئي کيس حاصل ڪري سگهندين.“

چالاڪ لومڙ ائين چئي وٺي جهنگ منهن ڪيو ۽ بگهڙ پڇتاءُ جا هٿ مهتيندو رهجي ويو.

(’وُڊ لئنڊ ٽيلس‘ (Woodland Tales) عنوان هيٺ، چلڊرين بڪ پبلشرز ڪراچيءَ طرفان)

ڇپايل آکاڻي - ڪتاب ”The wolf, The fox and the Goose“ جو ترجمو

ڪڪڙ، ڪٽي، گڏھ ۽ ٻليءَ جي ڪهاڻي

گهڻو گهڻو وقت اڳي، هماليه جي پهاڙين ۾ هڪ گڏھ رهندو هو، جنهن جو نالو ’گولو گڏھ‘ هو. سندس ڪن ڊگها ۽ پورا هئا ۽ وٽس هڪ گتار هوندي هئي، جنهن کي هر وقت پيو وڄائيندو هو.



هڪ ڏينهن ’گولي گڏھ‘ سوچيو ته هاڻي گتار وڄائي وڃائي، دل ئي ڪچي ٿي پئي آهي، ڪو ڍنگ جو ڪم ڪجي؛ جنهن لاءِ شهر وڃي ڪا نوڪري ڪرڻ ڪپي. اهو سوچي هڪ ڏينهن ’گولي گڏھ‘ ڪٽي شهر ڏانهن رخ رکيو. پنهنجي گتار به گڏ ڪيائين ۽ شهر ڏانهن هلندو ويو. رستي تي کيس هڪ ڪٽو مليو، جنهن جو نالو ’موتي‘ هو. موتي ڪٽو ’قرڻي ڪرسيءَ‘ تي پئي آيو ۽ سندس جهوليءَ ۾ هڪ


دُهل هو. گولي گڏهه، موتيءَ کي سلام ڪيو ۽ چيو:

”يار موتي! منهنجو نالو گولو آهي ۽ آءٌ گيتار وڄائيندو آهيان، وڃان پيو شهر ڏانهن، مَنَ ڪو روزگار ملي پوي.“ موتيءَ، گڏهه کي چيو: ”پلي آئين پائو! آءٌ پڻ هن دنيا ۾ اڪيلو آهيان، نه اوهي نه واهي، بس هيءُ دُهل آهي، جنهن کي وڄائي پيو وقت گذاريندو آهيان!“

گڏهه ورائيس: ”پوءِ دير ڇاجي! هل ته هلون شهر، جتي تون وڄائجان دُهل ۽ آءٌ وڄائيندس گيتار. ائين پيو وقت گذرندو.“

موتيءَ به ڪڍي هائوڪار ڪئي ۽ ٻئي دوست گڏجي شهر ڏانهن هليا. رستي تي کين هڪ پلي ملي، جنهن جو نالو ”ٽمي پلي“ هو. پليءَ جي نظر ٻنهي گهٽ هئي، تنهنڪري کيس عينڪ پاتل هئي. گڏهه ۽ ڪٽي، پليءَ کي سلام ڪيو ۽ چيو:

”ڪيڏانهن نڪتي آهين، مائي پلي!“



پليءَ ورائيسو:
”پائرو! منهنجي نظر ٻنهي گهٽ آهي، اُن ڪري ڪم ڪار نٿي ڪري سگهان؛ پر منهنجو آواز ڏاڍو پيارو آهي، اُن ڪري جڏهن به ڪو گيت

جهونگاربندي آهيان ته جهنگ جا سمورا جانور اچي گڏ ٿيندا آهن!

ڪٿو ۽ گڏه ڏاڍا خوش ٿيا ۽ ٻليءَ کي چيائون:


”مائي ٻلي! اهو ته ڏاڍو سٺو جو تون ڳائيندي آهين؛ پوءِ دير ڇاجي؟“

هل ته شهر هلون ۽ ڳائڻ جو ٽولو ٺاهي پيٽ پوڄا جو ٻلو ڪريون!

ٻليءَ به خوشيءَ مان هائوڪار ڪئي ۽ ٿئي جڻا گڏجي شهر ڏانهن روانا ٿيا. اڃا ٿورو اڳتي هليا ته کين هڪ ڪڪڙ نظر آيو، جنهن جو نالو ’قلڻ خان‘ هو. گڏه، ڪٽي ۽ ٻليءَ، قلڻ خان کي سلام ڪيو ۽ چيو:

”پائو قلڻ خان! ڏي خبر، ڪيڏانهن نڪتو آهين؟“

ڪڪڙ چيو: ”دوستو، مون سڄيءَ زندگي گڏيءَ ۾ گذاري آهي، هاڻي بيزار ٿي پيو آهيان، دل چوي ٿي ته ڪو ڪم ڪار ڪريان، هونئن آءٌ نچڻ جو اصل ڪاريگر آهيان!“



گڏه، ڪٿو ۽ ٻلي ڏاڍا خوش ٿيا. ڪٽي، ڪڪڙ کي چيو: ”اهو ته ڏاڍو سٺو! پوءِ دير نه ڪر، هل ته پاڻ سڀئي گڏجي شهر ۾ راڳ رنگ جي محفل مڇايون ۽ خوب ناڻو ڪمايون!“

ڦُلڻ خان به خوشيءَ سان هائوڪار ڪئي ۽ چار ئي جڻا هلندا وڃي شهر پهتا.

شهر پهچندي کين رات ٿي وئي. پاڻ ۾ صلاح ڪيائون ته رات ڪنهن هنڌ تي گذاري، صبح کان روزگار جي ڳولا ڪجي. اهو سوچي چار ئي جڻا ڪا جاءِ ڏسڻ لاءِ شهر ۾ نڪري پيا. هلندي هلندي، هڪ هنڌ ڏٺائون ته هائو بيلي، هڪڙو پراڻو گهر خالي پيو آهي. پاڻ ۾ صلاح ڪيائون ته پهرين اها جاچ ڪجي ته اُن گهر ۾ ڪير رهي ته ڪونه ٿو. ان مقصد لاءِ ڦُلڻ ڪڪڙ پڙڪو ڏئي دريءَ تي چڙهي ويو. دريءَ مان اندر ڏٺائين ته چار چور ڦريل پئسا، سون، چاندي ۽ ٻيو سامان هڪ ٻئي ۾ پيا وندين ۽ ورهائين. ڪڪڙ پڙڪو ڏيئي هيٺ لٿو ۽ اچي سموري ڳالهه ساڻين کي ٻڌايائين. سڀني سوچيو ته هاڻي ڇا ڪرڻ گهرجي!؟ نيٺ سڀني اهو فيصلو ڪيو ته پيا سڀ پنهنجا پنهنجا ساز وچائين ۽ ٻلي ڳائڻ شروع ڪري. اهڙيءَ طرح پاڙي وارا ماڻهو سجاڳ ٿي پوندا ۽ چور به جهلجي پوندا. اهو سوچي گڏه پنهنجي گتار ڪلهي تان لاٿي، ڪٽي دهل تي دسُ هنيو، ڪڪڙ، نچڻ لاءِ پنهنجن ڀرن کي ڦڙڪايو، ۽ ٻليءَ کنگهڪار ڪري تڙي صاف ڪئي.

سڀ کان پهرين ٽميءَ ڪن تي هڻ رڪي، راڳ ڳائڻ شروع ڪيو ۽ پوءِ گڏه گتار ۽ ڪٽي دهل وچائڻ شروع ڪيو، جڏهن ته ڪڪڙ وٺي ڦڙڪيون هنيون! آڏيءَ رات جو ڳائڻ جو آواز ٻڌي، پاڙي وارا ٻاهر نڪري آيا، جڏهن ته چور به، اهڙو عجيب لقاءُ ڏسي ٻاهر نڪري آيا. گڏه هينگ

ڪري سڄي ڳالهه ماڻهن کي ٻڌائي ۽ ماڻهن چورن کي جهلي ورتو. پوءِ سمورو مال ۽ ملڪيت، مالڪن کي واپس پهچايو ويو. سڀني ماڻهن ڪُڪڙ، ڪُٽي، گڙهه ۽ ٻليءَ جو شڪريو ادا ڪيو. شهر جي عملدار، هنن چئني چئن کي اها جڳهه مفت ۾ ڏئي ڇڏي، جنهن ۾ هو چارئي جڻا هميشه لاءِ مزي سان رهڻ لڳا.



ڪالهه به ڏٺوسين ته چارئي دوست شهر جي وچ ۾ پنهنجي محفل مڇايو ويٺا هئا.

(مصنف جيڪب ۽ وليم گرم جي لکيل آکاڻي، هيري الارڊ پاران ٻڌايل ۽ ڪتاب "Glod to Meet you" ۾ ڇپيل، انگريزيءَ تان ترجمو ڪئي وئي)

ڪوٻلو

موسي وادي ڪاٺ جو گڏو ٺاهڻ لاءِ جيئن ئي ڪاٺ کي وڍڻ شروع ڪيو ته اندران آواز آيو: ”ٻيلي! مون کي نه وڍ!“ موسي وادي عجب مان هيڏانهن هوڏانهن نهاريو، پر کيس ڪوبه نظر نه آيو. هو ٻيهر پنهنجي ڪم ۾ جُنبِي ويو. جڏهن هُن گڏي جون اڪيون ٺاهيون، ته اُهي ڦڙڻ لڳيون؛



جڏهن گڏي جو وات ٺاهيائين ته اهو ڪلڻ لڳو، ۽ جڏهن هن گڏي جا پير ٺاهيا ته اُهي هلڻ لڳا.

موسي وادي کي ڏاڍو عجب لڳو. جڏهن هن گڏي کي سڏ ڪيو ته گڏو شرارت ۽ حرڪتون ڪرڻ لڳو. تڏهن وادي کيس چيو ”تون ته ٻنھ ڪو ٻار آهين.“

پوءِ هن گڏي جو نالو ڪڍي ’ڪوٻلو گڏو‘ رکيو.

موسي وادي جڏهن ڪوٻلي گڏي کي هلڻ ۽ ڊوڙڻ سیکاريو ته حرڪتي گڏو، گهڻيءَ ڏانهن پڄي ويو. وادو سندس پويان لڳو ته هو ڊوڙندو روڊ ڏانهن هليو ويو. هڪ پوليس واري کي شڪُ پيو ته ڪوٻلي ڪا شيءِ چورائي آهي، سو هن کي جهلي وڃي جيل ۾ بند ڪيائين. ڪوٻلي روئڻ شروع ڪيو

ته پوليس واري کيس ڇڏي ڏنو. هو موٽي گهر آيو. رستي ۾ کيس هڪ




ڪبوٽرُ گڏيو. ڪبوٽرُ کيس چيو
”جيڪي چوڪرا پڇي ويندا آهن،
اهي پڇاڙيءَ جو ڏاڍا ڏکيا ٿيندا
آهن.“ ڪوپلي کي اها ڳالهه نه وئي
ته هن پٽرُ هڻي ڪبوٽرُ کي پڇائي
ڪڍيو.

ڪوپلي کي ڏاڍي بُڪَ لڳي
هئي. گهر ۾ گهڙي موسي وادي
کي ڏاڍا سڏ ڪيائين، پر هو گهر ۾
ڪونه هو. پوءِ هو باهه جي پير ۾
ڪُسي رکي ويهي رهيو. ويٺي
ويٺي هن کي ننڊ اچي وئي. ڪجهه
دير کان پوءِ موسي وادي درُ
ڪڙڪايو. ڪوپلي اٿي درُ کوليو ۽ درُ
ڪُل سان ئي پٽ تي ڪري پيو. هن

موسي وادي کي ٻڌايو ته ”باهه ۾ منهنجا پير سڙي پيا آهن.“ موسي وادي
کيس چيو، ”تون پرواهه نه ڪر، آءُ تنهنجا نوان پير ٺاهيندس. پر اڳ ۾ تون
ماني ڪاءُ!“ پوءِ ڪوپلي ماني کاڌي ۽ موسي وادي سندس پير ٺاهيا. ڪوپلو

پنهنجا نوان پيرَ ڏسي ڏاڍو خوش ٿيو ۽ چيائين: ”آءُ پڙهندس، مون کي پڙهڻ لاءِ ڪتاب وٺي ڏي.“ موسي وادي وٽ پئسا ڪونه هئا، سو هن پنهنجو ڪوٽ وڪڻي کيس ڪتاب وٺي ڏنا.



ٻئي ڏينهن ڪوبلو اسڪول ويو. واٽ تہ پتلين جو تماشو لڳو پيو هو، سندس دل چيو تہ ’آءُ به تماشو ڏسان‘، پر وٽس پئسا ڪونه هئا، سو هن پنهنجا ڪتاب وڪڻي ٽڪيٽ

خرید ڪئي ۽ تماشو ڏسڻ شروع ڪيائين. کيس تماشو ڏاڍو وڻيو. جڏهن سڀ ماڻهو هليا ويا تہ ڪوبلو پتلين واري وٽ ويو ۽ چيائين ’مون کي پاڻ سان گڏ وٺي هل، آءُ تماشو سڪڻ چاهيان ٿو.‘ پتلين وارو کيس وٺي ٻئي شهر ڏانهن هليو ويو. ڪجهه ڏينهن کان پوءِ ڪوبلي کي موسو وادو ياد آيو. هن پتلين واري کي چيو، ”آءُ واپس وڃڻ چاهيان ٿو.“ پتلين واري کيس پنج سونا سڪا ڏنا.

واپس ويندي ڪوبلي کي واٽ تي لومڙي ۽ گدڙ گڏيا، جن کي ڏسي هو دانهون ڪرڻ لڳو. سندس دانهن تي اوچتو هڪ ’پري‘ ظاهر ٿي. پريءَ کانئس پڇيو، ”تون ڇو ٿو روئين؟“ هن ورائيو، ”لومڙي ۽ گدڙ منهنجا سونا سڪا چوري ڪري ويا آهن.“ اصل ۾ اهي سونا سڪا چوري نه ٿيا

هئا، اُهي ته سندس کيسي ۾ پيا هئا. هن ڪوڙ ڳالهايو هو، ڪوڙ ڳالهائڻ جي ڪري ڪوبلي جو نڪُ وڌڻ لڳو. سندس نڪ ايتو وڏو ۽ ڳرو ٿي پيو، جو هاڻي هو هلي به نه پئي سگهيو. هو وري روئڻ لڳو. رحمدل پريءَ کي مٿس رحم اچي ويو، ان ڪري هن ڪاٺ - ڪُٽڻ کي سڌ ڪيو، جن نونگا هڻي ڪوبلي جو نڪ صحيح ڪري ڇڏيو. هن پريءَ جا ٿورا مڃيا ۽ سلام ڪري گهر ڏانهن روانو ٿيو.



درياهَ جي ڪناري تي هڪڙيءَ بدڪ ڪوبلي کي ٻڌايو ته، موسي وادي کي هن درياهَ جي هڪ وڏي مڇي کائي وئي آهي. ڪوبلي کي ڏاڍو ڏک ٿيو. پوءِ هو هڪ ٻيڙيءَ ۾ چڙهي، اُن مڇيءَ کي ڳولڻ لڳو. اوچتو اچي اهڙو طوفان لڳو، جنهن ٻيڙيءَ کي ڪڍي وڃي هڪ رانديڪن جي ملڪ ۾ ڇڏيو. رانديڪن جي ملڪ جا

ماڻهو ايڏا سُست هئا، جو اهي سڀ گڏهَ ٿي پيا هئا.

ڪوبلي اهڙو لقاءُ ڏسي کيس چيو: ”آءُ گڏهَ ڪونه ٿيندس، آءُ ته پڙهندس ۽ سٺو چوڪر ٿيندس.“ پر رولاڪ چوڪرن سان راند کيڏڻ ڪري

ڪوٻلو گڏه ٿي پيو، جتان کيس سرڪس وارا ڪٽي ويا. هڪ ڏينهن ڪوٻلي
 کي سرڪس ۾ ڏک لڳو ۽ هو مندو ٿي پيو. سرڪس وارا کيس ڪٽي
 درياهه ۾ اچائي آيا. درياهه جي وڏي مڇي ڪوٻلي کي کائي وئي. مڇيءَ
 جي پيٽ ۾ هن کي موسو واڍو مليو. واڍي کيس چيو ”جنهن مهل مڇي
 سمندي ته پاڻ ٻئي هتان پڄي
 هلنداسين“. جڏهن رات جو مڇي
 سمندي رهي ته هو ٻئي تري مڇي
 جي پيٽ مان ٻاهر نڪري آيا. پريءَ
 کين ڪٽي درياهه جي ڪناري تي
 پهچايو. جتي ڪوٻلي چيو: ”هاڻي



آءُ ڪڏهن به شرارت نه ڪندس“. هن موسي واڍي کان معافي گهري. پريءَ
 کي سندس اها ڳالهه ڏاڍي وڻي ۽ هن ڪوٻلي کي سچ پچ ۾ چوڪرو ٺاهي
 ڇڏيو. ان کان پوءِ ڪوٻلو اسڪول وڃڻ لڳو ۽ وري ڪڏهن به شرارت نه
 ڪيائين.

(چلڊرين بڪ پبلشرس ڪراچيءَ طرفان ڇپايل آکاڻي،

ڪتاب 'PINOCCHIO' جو آزاد ترجمو)

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعوى ڪري ٿو ته پڪَ ڄاڻو ته اهو ڪوڙو آهي. نه ئي وري پڻ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪَ ڄاڻو ته اهو به ڪوڙو آهي.

پڙهندڙ نسل . پ ن The Reading Generation

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ سُئل وارا پَن به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وس پٽاندڙ وڌ کان وڌ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

پڙهندڙ سُئل . پَن The Reading Generation

شيخ آياز علم، ڄاڻ، سمجھ ۽ ڏاهپ کي گيت، بيت، سٽ، ڀُڪار سان
 تشبيه ڏيندي انهن سڀني کي بمن، گولين ۽ بارود جي مد مقابل بيهاريو
 آهي. آياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهاتو ڇڻن ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيت اٿي، هي بم-گولو،
 جيڪي به کڻين، جيڪي به کڻين!
 مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
 عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
 آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
 محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
 ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
 policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
 سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

پڙهندڙ سُئل . پ ن The Reading Generation

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَن سڀني کي چيو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)

پڙهندڙ سُئل . پَن The Reading Generation

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>